

துறுசவிய நிதியம். - 2013

துறுசவிய நிதியத்தின் 2013 டிசெம்பர் 31 இல் உள்ளவாறான நிதி நிலைமைக் கூற்று மற்றும் அத்தினத்தில் முடிவுற்ற ஆண்டிற்கான நிதிச் செயலாற்றல் கூற்று, காசுப்பாய்ச்சல் கூற்று மற்றும் முக்கிய கணக்கீட்டுக் கொள்கைகள் மற்றும் ஏனைய விளக்கமளிக்கும் தகவல்களது பொழிப்பினை உள்ளடக்கிய 2013 டிசெம்பர் 31 இல் முடிவுற்ற ஆண்டிற்கான நிதிக்கூற்றுக்கள் 1971 ஆம் ஆண்டின் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 2000 ஆம் ஆண்டின் 23 ஆம் இலக்க துறுசவிய அதிகாரச்சட்டத்தின் 21(2) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம், எனது பணிப்பின் கீழ், கணக்காய்வு செய்யப்பட்டன. நிதி அதிகாரச்சட்டத்தின் 13(7)(ஏ) பிரிவின் பிரகாரம் விரிவானதோர் அறிக்கை நிதியத்தின் தலைவருக்கு 2014 நவம்பர் 14 ஆந் திகதியன்று வழங்கப்பட்டது

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிதியத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிதியத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு என்னால் பெற்றுக்கொள்ளப்பட்டுள்ள கணக்காய்வுச் சான்றுகள் போதியளவும் பொருத்தமானதும் என நான் நம்புகின்றேன்.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, துறுசுவிய நிதியத்தின் 2013 டிசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிசார் கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமங்கள்

முன்னைய ஆண்டிற்குரிய ரூபா 110,709 வழக்களைத் திருத்தஞ் செய்கையில் 3 ஆம் இலக்க நியமத்திற்கிணங்க கடந்தகால அடிப்படையில் சீராக்கல் செய்யப்படாது திரண்ட நிதியத்தில் சீராக்கல் செய்யப்பட்டிருந்தது.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன

(அ) மீளாய்வாண்டு முடிவில் பதிவு செய்யப்பட்ட துறுசுவிய சங்கங்களின் ஒவ்வொரு அங்கத்தவரிடமிருந்தும் அறவிடப்பட வேண்டியிருந்த அங்கத்துவக் கட்டணமாகிய ரூபா 3,751,485 தொகையானது கிடைக்க வேண்டிய அங்கத்துவப் பணமாக கணக்கிலிடப்படவில்லை.

(ஆ) வாகனப் பழுதுபார்ப்புக்கெனச் செலவிடப்பட்ட மூலதனத் தன்மையற்ற ரூபா 251,600 செலவினம் மூலதனமாக்கப்பட்டிருந்தது.

2.2.3 பெற வேண்டிய மற்றும் கொடுப்பனவு செய்ய வேண்டிய கணக்குகள்

துறுசுவிய அங்கத்தவர்களிடமிருந்து 5 ஆண்டுகளுக்கு மேலாக நிதியத்திற்குச் செலுத்தப்பட வேண்டியிருந்த ரூபா 22,585 கூட்டுத்தொகையான கடன் பணத்தை அறவிடுவதற்கு போதுமானளவு நடவடிக்கை எடுக்கப்படவில்லை.

2.2.4 விளக்கமளிக்கப்படாத வேறுபாடுகள்

2013 ஜனவரி முதல் நவம்பர் வரையான காலப்பகுதியின் போது நிதியத்தின் வங்கிக் கணக்கில் உள்ளடக்கப்பட்டிருந்த இனங்காணப்படாத ரூபா 22,585 வைப்பினை இனங்கண்டு அதனைத் தீர்த்து வைக்க நடவடிக்கை எடுக்கப்படவில்லை.

2.2.5 கணக்காய்விற்கான சான்றின்மை

பின்வரும் அவதானிப்புகள் மேற்கொள்ளப்படுகின்றன.

(அ) அங்கத்துவ நிதியக் கணக்கின் மீதியாகிய ரூபா 865,878 கூட்டுத்தொகையை உறுதி செய்வதற்குரிய விரிவான பட்டோலை, அங்கத்துவக் கட்டணப் பதிவேடு, இணக்கப் பதிவேடுகள் போன்ற சான்றுகள் கணக்காய்விற்குச் சமர்ப்பிக்கப்படாமையால் அங்கத்துவக் கட்டணத் தொகையானது பிழையற்றது என்பதை உறுதி செய்ய முடியாதிருந்தது.

(ஆ) அரசு மானியமாக பெறப்பட்ட ரூபா 173,875 இற்குரிய உடன்படிக்கைகள் மற்றும் அவற்றோடு தொடர்புடைய ஆவணங்கள் எதுவும் கணக்காய்விற்குச் சமர்ப்பிக்கப்படாமையால் இதன் மூலம் உருவான சொத்துக்கள் மற்றும் நிதிக்கூற்றுக்களில் காட்டப்பட்ட பெறுமதி என்பவற்றை நிச்சயித்து இனங்காண முடியவில்லை.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் என்பவற்றுடன் இணங்காமை

பின்வரும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்கள் என்பவற்றுடனான தொடர்பு

இணங்காமை

இலங்கை சனநாயக சோசலிசக் குடியரசின் நிதிப் பிரமாணங்கள்

(i) நிதிப்பிரமாணம் 371 (2)

மீளாய்வாண்டின்போது குறித்த விடயத்திற்கென வழங்கப்படும் உப கட்டுநிதி தொடர்பாகப் பின்வரும் குறைபாடுகள் அவதானிக்கப்பட்டன.

i 16 சந்தர்ப்பங்களில் வழங்கப்பட்ட ரூபா 688,400 கூட்டுத்தொகையுடைய குறித்த விடயங்களுக்கான உப கட்டுநிதியானது ரூபா 20,000 வரம்பை மீறியதுடன் ரூபா 118,925 கூட்டுத்தொகையுடைய 4 கட்டுநிதிகளைத் தீர்த்து வைப்பதில் 1-2 மாதங்கள் வரையிலான காலதாமதம் ஏற்பட்டிருந்தது.

ii ரூபா 174,925 கூட்டுத்தொகையுடைய 9 முற்பணம் தீர்த்து வைக்கப்படாதிருக்கையில் அதே உத்தியோகத்தர்களுக்கு ரூபா 729,725 கூட்டுத்தொகையுடைய 28 முற்பணம் வழங்கப்பட்டிருந்தது.

(ii) நிதிப்பிரமாணம் 763

அலுவலக எழுது கருவிப் பொருட்கள் அடங்கலான பொருட்களைப் பொறுப்பேற்றல், அவற்றினது பொறுப்பு, பாதுகாப்பு மற்றும் வழங்கல் என்பன நிறைவேற்றுதர உத்தியோகத்தர் மற்றும் கணக்காளரின் மேற்பார்வையின் கீழ் நடைபெறாமை அவதானிக்கப்பட்டது.

(iii) நிதிப்பிரமாணம் 135

ஒவ்வொரு கொடுக்கல் வாங்கலும் இரண்டு மூன்று உத்தியோகத்தர்களினூடாகப் பரிசீலனைக்கு உட்படுத்தப்படும் விதத்தில் கடமையானது சிலருக்கிடையே பகிர்ந்தளிக்கப்பட வேண்டுமாயினும், நிதியத்தின் நிதி நிர்வாகம், வழங்கல் மற்றும் களஞ்சிய நிர்வாகம் தொடர்பான கடமைகளை ஒப்படைக்கையில் அவ்வாறாக நடவடிக்கை மேற்கொள்ளவில்லை.

3. நிதி மீளாய்வு

3.1 நிதி விளைவுகள்

மீளாய்வாண்டிற்கான நிதியத்தின் செயற்பாட்டுப் பெறுபேறுகள் ரூபா 853,117 மிகையாக அமைந்ததுடன் இதற்கொப்பான முன்னைய ஆண்டின் மிகை ரூபா 260,774 ஆக இருந்தமை காரணமாக முன்னைய ஆண்டுடன் ஒப்பிடுகையில் நிதி விளைவுகளில் ரூபா 592,343 அதிகரிப்பு தென்படுகின்றது.

4. செயற்பாட்டு மீளாய்வு

4.1 செயலாற்றல்

துறுசுவிய நிதியத்தை தாபிப்பதற்கான நோக்கத்தை ஈடேற்றுவதன் பொருட்டான முன்னேற்றம் சம்பந்தமாக பின்வரும் அவதானிப்புகள் மேற்கொள்ளப்படுகின்றன.

(அ) துறுசுவிய சங்கங்களை அமுல்படுத்தல் அடங்கலான நிதியத்தின் பணிகளை ஒருங்கிணைப்பதற் பொருட்டு காலி, களுத்துறை, கேகாலை ஆகிய மாவட்டங்களில் இரு உத்தியோகத்தர்கள் வீதமும், கொழும்பு மற்றும் இரத்தினபுரி மாவட்டங்களில் ஒவ்வொரு உத்தியோகத்தர் வீதமும் 8 உத்தியோகத்தர் பணியிலமர்த்தப்பட்ட போதும், இறப்பர் பயிர்ச்செய்கை நடைபெறும் ஏனைய மாவட்டங்கள் சம்பந்தமாக அவ்வாறாக பணியிலமர்த்தப்படுவது நடைபெறவில்லை.

(ஆ) மாவட்ட ஒருங்கிணைப்பு உத்தியோகத்தர்களது நடவடிக்கைகளை நிர்வகித்தல் மற்றும் மேற்பார்வை சம்பந்தமாக நிதியத்தால் கிரமமான நடைமுறைகள் தயாரிக்கப்படாததன் காரணமாக, பெருமளவு எண்ணிக்கையிலான சங்கங்கள் செயலற்றுப் போதல், செயற்பாட்டிலுள்ள சங்கங்கள் பிழையற்ற தரவுகளைத் தயாரிக்க முடியாது போனமை, அங்கத்தவர் கட்டணச் சேகரிப்பு தடைக்குள்ளாகுதல் போன்ற இடர்களை எதிர்நோக்க வேண்டியதாயிற்று.

(இ) மீளாய்வாண்டு முடிவில் 685 துறுசுவிய சங்கங்கள் பதிவு செய்யப்பட்டிருந்தன. எனினும், அச்சங்கங்களால் அங்கத்தவர்கள் பெறும் நலன் தொடர்பாக முறையான அறிவை பெரும்பாலான அங்கத்தவர் கொண்டிருக்கவில்லை என அவதானிக்கப்பட்டது.

(ஈ) சங்கங்கள் மூன்று மாத அறிக்கைகளைச் சமர்ப்பிப்பதானது நலிவுற்ற நிலையில் இருப்பதும் பதிவு செய்யப்பட்ட 685 சங்கங்களில் 570 சங்கங்கள் மீளாய்வாண்டிற்கான அரையாண்டு அறிக்கைகளைச் சமர்ப்பிக்காது இருந்தமையும் அவதானிக்கப்பட்டன.

(உ) சங்கங்களை அமைப்பதற்கும் பலப்படுத்துவதற்குமாக மீளாய்வாண்டின்போது ரூபா 215,876 செலவிடப்பட்டபோதும், முன்னைய ஆண்டுடன் ஒப்பிடுகையில் அது 53 சதவீக் குறைவாகும்.

4.2 முகாமைத்துவ வினைத்திறமையின்மை

பின்வரும் அவதானிப்புகள் மேற்கொள்ளப்படுகின்றன

(அ) துறுசுவிய அங்கத்தவர்களிடமிருந்து அறவிடப்படும் மாதாந்த அங்கத்துவக் கட்டணம் ரூபா 30 ஆகும். இதில் நூற்றுக்கு 50 சதவீதம் நிதியத்திற்குச் செலுத்தப்பட வேண்டுமென சங்கங்கள் பணிக்கப்பட்டுள்ளபோதும், அந்த அங்கத்தவக் கட்டணத்தை அறவிடுதலிலும் அதிலிருந்து செலவுகள் மேற்கொள்ளப்படுவதும் தொடர்பாக முறையான நடைமுறைகள் தயாரிக்கப்படாதிருந்தன. தமது அங்கத்தவர் எண்ணிக்கையின் அடிப்படையில் சில துறுசுவிய சங்கங்கள் குறித்த பணத்தைச் செலுத்தியிருந்தன. எனினும், எச் சங்கம் கொடுப்பனவை மேற்கொண்டது. எச்

சங்கம் கொடுப்பனவை மேற்கொள்ளவில்லை எனும் போதியளவு அறிக்கைகள் பேணப்படாதிருந்தன.

- (ஆ) 2012 ஆம் ஆண்டில் சேவை நீங்கிய முன்னாள் தலைவருக்கு வழங்கப்பட்ட ரூபா 19,490 தொகையான கையடக்கத் தொலைபேசி திருப்பி ஒப்படைக்கப்படாதிருந்ததுடன் தற்போதைய தலைவருக்காக ரூபா 29,680 செலவில் மீண்டுமொரு கொள்வனவு செய்யப்பட்டிருந்தது.

4.3 பதவியணியினர் நிர்வாகம்

2013 டிசெம்பர் 31 இல் உள்ளவாறான அங்கீகரிக்கப்பட்ட பதவியணியினர் 26 ஆகிய போதும், உள்ளவாறான பதவியணியினர் 22 ஆகியமையால் 04 வெற்றிடங்கள் நிலவின. இது தொடர்பாகப் பின்வருவன அவதானிக்கப்பட்டன.

- (i) உள்ளவாறான ஊழியர்களில் 50 சதவீதமானோர் ஒப்பந்த அடிப்படையில் ஆட்சேர்க்கப்பட்டவராவர்கள்.
- (ii) கணக்காளர் பதவிக்கு நிரந்தர ஊழியர் ஆட்சேர்க்கப்படாதிருந்ததுடன் அமைச்சின் கணக்காளர் ஒருவர் பதில் அடிப்படையில் நிதியத்தின் கணக்கீட்டு நடவடிக்கைகளை மேற்கொண்டிருந்தார்.
- (iii) நிதியத்திற்கு உள்ளகக் கணக்காய்வாளர் ஒருவரை நியமிப்பதற்கு தேவையான நடவடிக்கைகள் மேற்கொள்ளப்படாததுடன் அமைச்சின் உள்ளகக் கணக்காய்வாளரால் நிதியத்தின் உள்ளகக் கணக்காய்வு மேற்கொள்ளப்பட்டிருந்தது.

4.4 வாகனப் பாவனை

நிதியத்திற்குச் சொந்தமான வாகனங்கள் ஏறக்குறைய 25 ஆண்டு பழமை வாய்ந்தனவாகும். அவற்றின் பெறுமதியுடன் ஒப்பிடுகையில் வருடாந்த பழுது பார்த்தல் செலவினம் மிகபெரியளவினதாகும். வாகனங்கள் பயன்படுத்தப்பட்ட சில காலத்திற்குரிய ஓட்ட அட்டவணைகள் முறையாகப் பேணப்படாதிருந்ததுடன், நிதிப் பிரமாணம் 1646 இன் படி ஓட்ட அட்டவணைப் பொழிப்புகளும் தயாரிக்கப்படாதிருந்தன.

4.5 நிதியப் பயன்பாடு

மீளாய்வாண்டின்போது மீண்டுமொரு செலவினத்திற்கென அரசினால் நிதியத்திற்கு ரூபா 10,200,000 வழங்கப்பட்டிருந்தது. இம் மானியத்தைப் பெறும் சந்தர்ப்பத்தில் நிதியத்தால் 2013 ஜனவரி 01 இல் உள்ளவாறு நிலையான வைப்புகளில் முதலீடு செய்யப்பட்ட ரூபா 4,564,211 தொடர்பாகத் திறைசேரியின் அங்கீகாரம் பெறப்படாதிருந்தது. 2013 டிசெம்பர் 31 இல் உள்ளவாறு இம் முதலீடுகளது பெறுமதி ரூபா 5,168,326 ஆகும்.

5. கணக்களிப்பொறுப்பும் நல்லாளுகையும்

5.1 நிதிக்கூற்றுக்களைச் சமர்ப்பித்தல்

2003 பெப்ரவரி 02 ஆந் திகதிய பீஈஈ/12 ஆம் இலக்கச் சுற்றறிக்கைப் பிரகாரம் வருடாந்த கணக்குகள் நிதியாண்டு முடிவுற்று 60 நாட்களுக்குள் கணக்காய்விற்குச் சமர்ப்பிக்கப்பட வேண்டும். எனினும், நிதியத்தின் கணக்குகள் 2014 மே 02 ஆந் திகதியன்று கணக்காய்விற்குச் சமர்ப்பிக்கப்பட்டிருந்தன.

5.2 பாதீட்டுக் கட்டுப்பாடு

கீழே குறிப்பிடப்பட்ட விடயங்களுக்கேற்ப, நிதியத்தின் பாதீடானது ஆக்கபூர்வமான நிதிக் கட்டுப்பாட்டுச் சாதனமாகப் பயன்படுத்தப்படாதிருந்தமை அவதானிக்கப்பட்டது.

- (அ) மீளாய்வாண்டின்போது 05 செலவின விடயங்களுக்கு மேலதிக நிதியேற்பாடு மேற்கொள்ளப்பட்டதன் காரணமாக, ஏற்பாடு செய்த நிதியைப் பயன்படுத்தியதன் பின்னரான சேமிப்பு 9 முதல் 79 சதவீதம் வரையில் அமைந்திருந்ததுடன், 3 செலவின விடயங்களைப் பெறுத்தளவில் பாதீட்டுச் செலவினம் 9 முதல் 47 சதவீதம் வரையிலான அதிகரிப்புக்குள்ளாகியுமிருந்தது.
- (ஆ) மீளாய்வாண்டிற்கான பாதீட்டு மதிப்பீட்டையும் செயல்நடவடிக்கைத் திட்டத்தையும் முன்னைய ஆண்டின்போதே சமர்ப்படுத்திடுக்க வேண்டுமாயினும், அது முறையாகத் திட்டமிடப்பட்டு நடைமுறைச் சாத்தியமானதாகத் தயாரிக்கப்படுவது கருத்திற் கொள்ளப்படாமையால் செலவினம் மேற்கொள்ளப்பட்டதன் பின்னர் மீண்டும் திருத்தியமைக்கப்பட்ட பாதீடு 2014 பெப்ரவரி 24 ஆந் திகதியன்று முகாமைத்துவச் சபையினது அங்கீகாரத்திற்காகச் சமர்ப்பிக்கப்பட்டிருந்தது.
- (இ) மீளாய்வாண்டிற்கான எரிபொருள் செலவின நிதியேற்பாடு ரூபா 450,000 ஆக இருந்த போதிலும் எரிபொருள் செலவினம் ரூபா 420,082 என அறிக்கையிடப்பட்டிருந்தது. எனினும், துறுசுவிய சங்க விழிப்புணர்வு நடவடிக்கைகளுக்கான ரூபா 76,000 எரிபொருள் செலவினமானது ஏனைய செலவினக் கணக்குகளில் உட்புகுத்தப்பட்டு பாதீடானது தவறான நிலைமையைத் தோற்றுவித்திருந்தது.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது தலைவரின் கவனத்திற்குக் கொண்டுவரப்பட்டன. கீழே குறிப்பிடப்பட்ட கட்டுப்பாட்டுத் துறைகளில் விசேட கவனம் தேவைப்படுகின்றது.

- (அ) பாதீடு
(ஆ) இருப்புக் கட்டுப்பாடு
(இ) துறுசுவிய சங்கங்களைப் பதிவு செய்தல்
(ஈ) அங்கத்துவப் பண முகாமைத்துவம்